

سے ب۔ ار میں ناریل کی اسکیموں کیلئے ناریل ترقیاتی پورٹل نے 2014 409.06 لاکھ روپے منظور کئے۔ یں: جناب رادھا موہن سنگھ

Posted On: 12 JAN 2017 6:19PM by PIB Delhi

نئی دہلی، 12 جنوری، جناب رادھا موہن سنگھ نے کہا ہے کہ مرکزی حکومت بہار میں ناریل کی پیداوار اور اس سے وابستہ سرگرمیوں کو فروغ دینے کا پختہ ارادہ رکھتی ہے۔ جناب سنگھ نے بتایا کہ 2014ء سے بہار میں ناریل کی کاشت کی اسکیموں کیلئے مجموعی طور سے 409.06 لاکھ روپے منظور کئے جا چکے ہیں۔ مرکزی وزیر زراعت نے یہ بات پٹنہ میں کسانوں کے تربیتی مرکز اور علاقائی دفتر کی عمارت کی سنگ بنیاد رکھے جاتے وقت کہی۔ یہ دن ناریل ترقیاتی بورڈ کے یوم قیام بھی ہے۔ 12 جنوری کو ہی ناریل ترقیاتی بورڈ قائم کیا گیا تھا۔

مرکزی وزیر زراعت نے کہا کہ 2009 میں ناریل ترقیاتی بورڈ کا علاقائی دفتر پٹنہ سے گواہٹی منتقل کر دیا گیا تھا۔ بہار میں ناریل کی پیداوار کے امکانات پر غور کرنے کیلئے مرکزی حکومت نے ایک مرکزی ٹیم قائم کی تھی۔ اس ٹیم نے سفارش کی ہے کہ بورڈ کا ایک نیا اور چوتھا علاقائی دفتر پٹنہ میں قائم کیا جائے۔

جناب رادھا موہن سنگھ نے بتایا کہ ناریل کی پیداوار میں ہندوستان عالمی لیڈر ہے۔ ناریل 16 ریاستوں اور 3 مرکزی علاقوں میں اگایا جاتا ہے۔ اس سے ملک میں ایک کروڑ کسان کنبوں کو روزی ملتی ہے۔

جناب سنگھ نے بتایا کہ شمالی بہار میں کوسی علاقہ ناریل کی کاشت کیلئے موزوں ہے۔ دریائے کوسی کے دونوں طرف تقریباً 50 ہزار ہیکٹیئر سیراب آراضی ہے، جو ناریل کی کاشت کے لئے موزوں ہے۔

جناب رادھا موہن سنگھ نے کہا کہ پٹنہ دفتر سے منسلک ایک کسانوں کے تربیتی مرکز کا بھی آغاز کر دیا گیا ہے۔ کسانوں کا تربیتی مرکز توقع ہے کہ کسانوں کو ترکیبیں سکھائے گا۔ یہ مرکز ریاست میں ناریل کی کاشت اور صنعت کو مضبوط کرے گا۔

م۔ ن۔ ا۔ ش۔ ک۔ ا۔
(12/01/2016)
U-159

